

**केंद्रीय विद्यालय संगठन क्षेत्रीय संभाग ,जबलपुर**

**हिंदी (पाठ्यक्रम-अ) कोड (002)**

**प्री-बोर्ड परीक्षा**

**कक्षा -दसवीं (2025-26)**

**निर्धारित समय: 3 घंटे**

**अधिकतम अंक : 80**

**सामान्य निर्देश :**

निम्नलिखित निर्देशों को बहुत सावधानी से पढ़िए और उनका सख्ती से अनुपालन कीजिए।

- (i) इस प्रश्न पत्र में कुल चार खंड हैं - क, ख, ग, घ।
- (ii) इस प्रश्न पत्र में कुल 15 प्रश्न हैं। सभी प्रश्न अनिवार्य हैं।
- (iii) प्रश्नपत्र में आंतरिक विकल्प दिए गए हैं।
- (iv) प्रश्नों के उत्तर दिए गए निर्देशों का पालन करते हुए लिखिए।

	<b>खंड - क (अपठित बोध)</b>	<b>अंक 14</b>
1.	<p><b>निम्नलिखित गद्यांश को ध्यान पूर्वक पढ़कर उस पर आधारित पूछे गए प्रश्नों के उत्तर लिखिए :</b></p> <p>वैज्ञानिकों का मानना है कि दुनिया भर में बढ़ते पर्यावरण संकट को कम करने में जैविक खेती एक उपचारक भूमिका निभा सकती है। गौरतलब है कि भारत के पूर्वोत्तर राज्यों में प्राकृतिक खेती बड़े पैमाने पर अपनाई जा रही है। धीरे-धीरे दक्षिण, मध्य भारत और उत्तर भारत में भी यह किसानों में लोकप्रिय हो रही है। अब किसानों ने जैविक खेती को एक सशक्त विकल्प के रूप में अपना लिया है। गौरतलब है कि जैविक या प्राकृतिक खेती की तरफ भारतीय किसानों का रुझान लगातार बढ़ रहा है। धीरे-धीरे जैविक खेती का प्रचलन बढ़ रहा है। जैविक बीज, जैविक खाद, पानी, किसानों के यंत्रों आदि की आसानी से उपलब्धता जैविक खेती की लोकप्रियता को और अधिक बढ़ा सकते हैं। प्राकृतिक खेती को लेकर अनुसंधान भी बहुत हो रहे हैं। किसान नए-नए प्रयोग कर रहे हैं। इससे कृषि वैज्ञानिक भी प्राकृतिक खेती को लेकर अधिक उत्साहित हैं। कृषि वैज्ञानिकों का मानना है कि जैविक या प्राकृतिक खेती को बढ़ावा देने से पर्यावरण, खाद्यान्न, भूमि, इंसान की सेहत, पानी की शुद्धता को और बेहतर बनाने में मदद मिलती है। रासायनिक खादों और कीटनाशकों के इस्तेमाल से होने वाली बीमारियाँ और समस्याओं की जानकारी न होने की वजह से किसान इनका प्रयोग काफी ज्यादा करने लगे हैं। वहीं दूसरी तरफ सिक्किम में प्राकृतिक खेती से पर्यावरण को जितनी मदद मिली है उससे साफ हो गया है कि प्राकृतिक खेती को अपनाकर कई समस्याओं का समाधान हो सकता है।</p>	
क	<p>आज जैविक खेती की मांग क्यों बढ़ती जा रही है?</p> <p>(i) सस्ती होने के कारण</p> <p>(ii) अधिक उत्पादन के कारण</p>	1

	(iii) स्वच्छ पर्यावरण के कारण (iv) सरकारी मदद मिलने के कारण	
ख	सही कथन का चयन कीजिए - (i) उत्तर भारत में जैविक खेती के लिए प्रेरणा की जरूरत है। (ii) पूर्वोत्तर राज्यों में जैविक खेती के प्रति अधिक उत्साह है। (iii) लोगों में प्राकृतिक खेती के बारे में जानकारी का अभाव है। (iv) प्राकृतिक खेती के लिए विश्वविद्यालय से शिक्षित होना जरूरी है।	1
ग	वर्तमान समय में खेती के लिए, अनुसंधानों में बढ़ोतरी किसके बारे में हुई है? (i) जैविक खेती (ii) रासायनिक खाद (iii) नई-नई दवाइयां (iv) नए बीज	1
घ	जैविक खेती को किसानों की पहली पसंद बनाने के लिए क्या करना चाहिए?	2
ड.	किसान कीटनाशकों और रासायनिक खादों का अधिक प्रयोग क्यों करने लगे हैं?	2
2.	<b>निम्नलिखित काव्यांश को ध्यान पूर्वक पढ़कर उस पर आधारित पूछे गए प्रश्नों के उत्तर लिखिए :</b> सच से हटकर जिए तो क्या जिए हम या कि तुम। जो नत हुआ वह मृत हुआ ज्यों वृंत से झर कर कुसुम। जो लक्ष्य भूल रुका नहीं, जो हार देख झुका नहीं। जिसने प्रणय पाथेय माना, जीत उसकी ही रही। सच हम नहीं सच तुम नहीं, सच है महज संघर्ष ही। ऐसा करो जिससे न प्राणों में कहीं जड़ता रहे। जो है वहां चुपचाप, अपने-आप से लड़ता रहे। जो भी परिस्थितियां मिले, कांटे चुभे कलियां खिलें। हारे नहीं इंसान, है संदेश जीवन का यही। सच हम नहीं सच तुम नहीं, सच है महज संघर्ष ही। हमने रचा आओ हमें अब तोड़ दे इस प्यार को। वह क्या मिलन, मिलना वही जो मोड़ दे मँझधार को।	7
क	‘अपने-आप’ से लड़ने का क्या अभिप्राय है? (i) अपने भीतर उठे अंतर्द्वंद्व से लड़ना (ii) अपने भीतर की कमजोरियों से लड़ना (iii) अपनी शारीरिक कमजोरियों से लड़ना	1

	(iv) अपनी मानसिक व्याधियों से लड़ना	
ख	<p>‘जो नत हुआ वह मृत् हुआ’ क्यों कहा गया है?</p> <p>(i) झुकना घमंड का परिचायक है।</p> <p>(ii) झुकना विनम्रता का परिचायक है।</p> <p>(iii) झुकने वाला मृतक के समान है।</p> <p>(iv) स्वाभिमान रहित जीवन मृतक के समान है।</p>	1
ग	<p>कथन और कारण पर विचार करते हुए सही विकल्प चुनकर लिखिए-</p> <p><b>कथन</b> - सच्चे इंसान के जीवन का संदेश संघर्ष और धैर्य है।</p> <p><b>कारण</b> - क्योंकि जीवन में कठिनाइयां ही सफलता का मार्ग प्रशस्त करती है।</p> <p>(i) कथन और कारण दोनों सत्य है तथा कारण, कथन की सही व्याख्या करता है।</p> <p>(ii) कथन और कारण दोनों सत्य है, पर कारण सही व्याख्या नहीं करता।</p> <p>(iii) कथन सत्य है पर कारण असत्य है।</p> <p>(iv) कथन असत्य है, पर कारण सत्य है।</p>	1
घ	काव्यांश का संदेश क्या है?	2
ड.	‘कांटे’ और ‘कलियां’ किसके प्रतीक हैं?	2
	<p style="text-align: center;"><b>खंड – ख</b> (व्यावहारिक व्याकरण)</p>	16
3.	निर्देशानुसार ‘रचना के आधार पर वाक्य भेद’ पर आधारित पांच में से किन्हीं चार प्रश्नों के उत्तर लिखिए:-	1×4 =4
क	‘जब बाबूजी रामायण का पाठ करते तब हम उनकी बगल में बैठे रहते।’ (संयुक्त वाक्य में बदलिए)	1
ख	‘शहनाई बजाने के लिए रीड का प्रयोग होता है और रीड अंदर से पोली होती है।’ (सरल वाक्य में बदलिए)	1
ग	‘हालदार साहब को उधर से गुजरते समय मूर्ति में कुछ अंतर दिखाई दिया।’ (मिश्र वाक्य में बदलिए)	1
घ	‘सेनानी न होने पर भी लोग उसे कैप्टन कहते थे।’ रचना के आधार पर वाक्यभेद बताइए।	1
ड.	‘बालगोबिन भगत जानते थे कि अब बुढ़ापा आ गया है।’ आश्रित उपवाक्य छांटकर उसका भेद भी लिखिए।	1
4.	निर्देशानुसार ‘वाच्य’ पर आधारित पांच प्रश्नों में से किन्हीं चार प्रश्नों के उत्तर लिखिए :-	1×4 =4

क	‘नेताजी ने देश के लिए अपना सब कुछ त्याग दिया।’ (कर्मवाच्य में बदलिए)	1
ख	‘बच्चों के द्वारा निबंध लिखा जा रहा था।’ (कर्तृवाच्य में बदलिए)	1
ग	‘रेणु उठ नहीं सकती।’ (भाववाच्य में बदलिए)	1
घ	‘नवाब साहब द्वारा हमारी ओर देखकर कहा गया की खीरा लजीज होता है।’ इस वाक्य में कौन-सा वाच्य है?	1
ड.	‘मां द्वारा भिखारी को भोजन दिया गया।’ (कर्तृवाच्य में बदलिए)	1
5.	<b>निर्देशानुसार ‘पद परिचय’ पर आधारित पांच प्रश्नों में से किन्हीं चार प्रश्नों के उत्तर लिखिए :</b>	1×4 =4
क	हालदार साहब जीप पर बैठकर <u>चले गए</u> ।	1
ख	आत्मा परमात्मा के पास चली गई।	1
ग	मैं <u>बचपन</u> में दुबली और मरियल भी थी।	1
घ	ऊपर की तस्वीर से <u>यह</u> नहीं माना जाए कि बालगोबिन भगत साधु थे।	1
ड.	<u>उफ़!</u> क्या सोचा था क्या हो गया?	1
6.	<b>निर्देशानुसार ‘अलंकार’ पर आधारित पांच प्रश्नों में से किन्हीं चार प्रश्नों के उत्तर लिखिए :</b>	1×4 =4
क	‘हमारे हरि हारिल की लकरी।’ पंक्ति में कौन-सा अलंकार है?	1
ख	‘सुनि रिसाइ कह भृगुकुलकेतु।’ पंक्ति में अलंकार है?	1
ग	‘अरी सरलते तेरी हंसी उड़ाऊं मैं।’ पंक्ति में अलंकार है?	1
घ	‘पिघलकर जल बन गया होगा कठिन पाषाण।’ पंक्ति में अलंकार है?	1
ड.	‘तुम्हारी यह दंतुरित मुस्कान मृतक में भी डाल देगी जान।’ पंक्ति में कौन-सा अलंकार है?	1
	<b>खंड – ग (पाठ्य पुस्तक एवं पूरक पाठ्य पुस्तक)</b>	30
7.	<b>निम्नलिखित पठित गद्यांश पर आधारित बहुविकल्पीय प्रश्नों के सर्वाधिक उपयुक्त उत्तर वाले विकल्प चुनकर लिखिए :-</b> बालगोबिन भगत गाए जा रहे हैं! हां, गाते-गाते कभी-कभी पतोहू के नजदीक भी जाते और उसे रोने के बदले उत्सव मनाने को कहते। आत्मा-परमात्मा के पास चली गई, विरहिनी अपने प्रेमी से जा	1×5 =5

	मिली, भला इससे बढ़कर आनंद की कौन बात? मैं कभी-कभी सोचता, यह पागल तो नहीं हो गए। किंतु नहीं, वह जो कुछ कह रहे थे, उसमें उनका विश्वास बोल रहा था- वह चरम विश्वास, जो हमेशा ही मृत्यु पर विजयी होता आया है।	
क	<p>भगत जी किसके नजदीक जाते थे?</p> <p>(i) मृत बेटे के पास                      (ii) अपनी पत्नी के पास</p> <p>(iii) पतोहू के पास                      (iv) लोगों के पास</p>	1
ख	<p>बालगोबिन भगत जी द्वारा किया गया कौन-सा कार्य सामाजिक परंपरा के विरुद्ध था?</p> <p>(i) पतोहू से बेटे की चिता को आग दिलाना</p> <p>(ii) पतोहू को उसके भाई के साथ मायके भेजना</p> <p>(iii) बेटे का श्राद्ध विधि-विधान से करना</p> <p>(iv) बेटे की मृत्यु का उत्सव मनाना।</p> <p>विकल्प-</p> <p>(i) कथन (i) और (ii) सही हैं।</p> <p>(ii) केवल कथन (iii) सही है।</p> <p>(iii) कथन (i) और (iv) सही हैं।</p> <p>(iv) कथन (ii) और (iii) सही हैं।</p>	1
ग	<p>भगत जी के विचार से मृत्यु -</p> <p>(i) आनंद का विषय है।</p> <p>(ii) दुख का विषय है।</p> <p>(iii) सुख का विषय है।</p> <p>(iv) इनमें से कोई नहीं।</p>	1
घ	<p>मृत्यु के संबंध में कौन-सा कथन भगत जी के दर्शन से मेल नहीं खाता?</p> <p>(i) विरहिनी अपने प्रेमी से जब मिलती है।                      (ii) आत्मा परमात्मा के पास चली जाती है।</p> <p>(iii) आत्मा को शरीर से मुक्ति मिल जाती है।                      (iv) आत्मा विरहिनी की तरह तड़पती रहती है।</p>	1
ड.	<p>प्रस्तुत गद्यांश के आधार पर भगत जी के किस चरित्र का पता चलता है?</p> <p>(i) वे सांसारिक मोह माया से मुक्त थे।                      (ii) वे घोर अंधविश्वासी थे।</p> <p>(iii) वे घोर नास्तिक थे।                      (iv) वे पागल थे।</p>	1

8.	निर्धारित गद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर 25-30 शब्दों में लिखिए :	2×3 =6
(क)	‘नेताजी का चश्मा’ पाठ में बच्चों द्वारा मूर्ति पर लगाया गया सरकंडे का चश्मा क्या उम्मीद जगाता है?	2
(ख)	लेखक यशपाल ने मुंह में पानी आने पर भी खीरा खाने से इंकार क्यों किया?	2
(ग)	‘ मन्नू भंडारी की मां धैर्य और सहनशक्ति में धरती से कुछ ज्यादा ही थी ऐसा क्यों कहा गया है?	2
(घ)	सच्चे अर्थों में ‘संस्कृत व्यक्ति’ किसे कहा जाता है? संस्कृति पाठ के आधार पर तर्क सहित लिखिए	2
9	निम्नलिखित पठित पद्यांश पर आधारित बहुविकल्पीय प्रश्नों के सर्वाधिक उपयुक्त उत्तर वाले विकल्प चुनकर लिखिए :- हमारैं हरि हारिल की लकरी। मन क्रम वचन नंद-नंदन उर, यह दृढ़ करी पकरी। जागत सोवत स्वप्न दिवस-निसि, कान्ह-कान्ह जकरी। सुनत जोग लागत है ऐसौ, ज्रौं करुई ककरी। सु तौ ब्याधि हमकों लै आए, देखी सुनी न करी। यह तौ ‘सूर’ तिनहिं लै सौंपो, जिनके मन चकरी।	1×5 =5
क	‘हारिल की लकरी’ किसके लिए प्रयुक्त हुआ है? (i) गोपियों के लिए                      (ii) श्री कृष्ण के लिए (iii) उद्धव के लिए                      (iv) पक्षी के लिए	1
ख	गोपियों ने नंद-नंदन को कहां बसाया हुआ है? (i) अपने घर में                      (ii) अपने हृदय में (iii) अपने सपनों में                      (iv) अपनी यादों में	1
ग	गोपियों ने ‘ब्याधि’ और ‘करुई ककरी’ किसे कहा है? (i) श्री कृष्ण के संदेश को                      (ii) हारिल पक्षी को (iii) उद्धव के ज्ञान और योग के संदेश को                      (iv) बीमारी और कड़वी ककड़ी को	1
घ	जागते -सोते और सपनों में गोपियां किसकी रट लगाए हुए हैं?	1

	(i) उद्धव की (iii) कृष्ण-कृष्ण की	(ii) गोपियों की (iv) हारिल पक्षी की	
ड.	'जिनके मन चकरी'- से क्या आशय है? (i) जिनका मन चक्कर लगाता रहता है। (ii) जिनका मन किसी एक के प्रति आस्थावान नहीं है। (iii) जिनका मन स्थिर है। (iv) जिनका मन गतिमान है।		1
10	निर्धारित पद्य पाठों के आधार पर निम्नलिखित चार प्रश्नों में से किन्हीं तीन प्रश्नों के उत्तर 25-30 शब्दों में लिखिए :		2×3 =6
क	परशुराम के अनुसार सेवक कौन हैं? वे राम को अपना सेवक मानने से इंकार क्यों करते हैं?		2
ख	'छोटे से जीवन की बड़ी कथाएं' के माध्यम से कवि जयशंकर प्रसाद क्या कहना चाहते हैं?		2
ग	कवि बादल से फुहार, रिमझिम या बरसने के स्थान पर 'गरजने' के लिए कहता है, क्यों?		2
घ	कवि ने फसल को नदियों के पानी का जादू क्यों कहा?		2
11	पूरक पुस्तक के निर्धारित पाठों पर आधारित निम्नलिखित तीन प्रश्नों में से कोई दो प्रश्न के उत्तर 50-60 शब्दों में लिखिए :-		4×2 =8
क	'माता का अंचल' पाठ में बच्चों की दिनचर्या आज के बच्चों की दिनचर्या से भिन्न है, कैसे? कोई चार उदाहरण सहित स्पष्ट कीजिए।		4
ख	'आप चैन की नींद सो सकें इसलिए तो हम यहां पहरा दे रहे हैं' - एक फौजी के इस कथन पर जीवन- मूल्यों की दृष्टि से चर्चा कीजिए।		4
ग	सैनिकों ने ब्रह्मपुत्र नदी में बम फेंक कर मछलियों को मारा। उनकी इस बात से लेखक को आघात पहुंचा। सैनिकों की यह हरकत आधुनिक मनुष्य की किस प्रवृत्ति की ओर संकेत करती है? मैं क्यों लिखता हूं? पाठ के आधार पर स्पष्ट करें।		4

	खंड-घ रचनात्मक -लेखन	20
12	<p>निम्नलिखित तीन विषयों में से संकेत बिंदुओं के आधार पर किसी एक विषय पर लगभग 120 शब्दों में एक अनुच्छेद लिखिए</p> <p><b>क. अनुशासन का महत्व</b></p> <p>संकेत बिन्दु - • अनुशासन शब्द का अर्थ • अनुशासन की आवश्यकता • अनुशासनहीनता की भावना का बढ़ना चिंताजनक • कारण एवं निवारण।</p> <p><b>ख. समय का सदुपयोग</b></p> <p>संकेत बिन्दु - • समय का महत्व • समय के सदुपयोग से जीवन में सफलता • इसके लाभ • संकल्प</p> <p><b>ग. भ्रष्टाचार :- एक गंभीर समस्या</b></p> <p>संकेत बिन्दु - • भ्रष्टाचार का अर्थ • भ्रष्टाचार के कारण • समाज पर प्रभाव • इसे दूर करने के उपाय।</p>	6×1 =6
13	<p>अपने पिताजी का एटीएम कार्ड खराब हो जाने के कारण उसे बंद करवाने तथा नया एटीएम कार्ड जारी करवाने का अनुरोध करते हुए उनकी तरफ से बैंक प्रबंधक को 100 शब्दों में एक पत्र लिखिए।</p> <p>अथवा</p> <p>आप दिल्ली में रहने वाले विक्रम हैं। अपने दादा-दादी को ग्रीष्मावकाश में कुछ समय अपने साथ बिताने के लिए लगभग 100 शब्दों में पत्र लिखिए।</p>	5×1 =5
14	<p>आप वंश/वंशिका हैं। आप बी.ए. कर चुके हैं। किसी कार्यालय में लिपिक पद के लिए आवेदन करना है इसके लिए आप अपना एक संक्षिप्त स्वावृत्त (बायोडाटा) लगभग 80 शब्दों में तैयार कीजिए।</p> <p>अथवा</p> <p>आपके विद्यालय में स्वतंत्रता दिवस मनाया गया। इस आयोजन की जानकारी देने के लिए विद्यालय के प्रबंधक को लगभग 80 शब्दों में ई-मेल लिखिए।</p>	5×1 =5
15	<p>पेन बनाने वाली एक कंपनी ने एक जेल पेन निकाला है। इस पेन को एक उपयुक्त नाम देकर इसकी विशेषताओं को दर्शाता हुआ 60 शब्दों में एक विज्ञापन तैयार कीजिए।</p> <p>अथवा</p> <p>पर्यावरण दिवस पर 60 शब्दों में शुभकामना संदेश लिखिए।</p>	4×1 =4